

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitar̥kikakesarī|
vedāntācāryavaryo me sannidhattāṃ sadā hr̥di||

śrī varadavedāntācāryasya (kāṭandetti āṇḍavan) kṛtiṣu
|| śrī komalā daṇḍakam ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrī komalā daṇḍakam ॥

śrīmān veikaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

jaya dugdhābdhi tanaye jaya śārṅgadhara priye |
jaya kārūṇya surabhe jaya lāvaṇya vāridhe ||

prathama caraṇaḥ

jaya jaya jaya dīvyadīndīvaracchāya kūlaṅkaṣa syandi kālindi
kāmanda mandānilodañci vīcī samīcīna veṇī bhavatkeśa
pāśātithībhūta pāthodhare ! pītavāsodhare ! bimbaśoṇādhare !
jṛmbhamāṇāmṛtā bhīśu bimbāyutenāśu samprāpta saundarya
vaktrāravinde ! dara spanda pakṣma dvayī pakṣa saṃlakṣya
cakṣurmilinde ! sudhā sadhryugukticchalodyanmarande ! giram
dehi devīdituṃ tvābhivande ! radaspardhi
kunde'nurajyanmukunde ! śaratparvacandra
kṣaraccandrikā'kharva garvaika sarvaṅkaṣa sphāra roci
sphuranmandahāse ! lasaccandrahāse ! tanīyo nata bhrūyugī
yopamānīya dāmodamāneṣu cañcaccharāse dayāsāra sārollasat
dṛgvilāse ! tato bhaktibhājāṃ kṛtāṃhonirāse ! maṇimaṇḍala
prollasatkuṇḍale ! tajjitodagra bhābhānu manmaṇḍale ! kambu
duṣprāpa kaṇthābhayālaṅkṛte ! kaṃsajit satkṛte
kañjagarbhasthite ! kumbhi kumbha prati dvandvi vakṣo ruhe !
bāhu dambhollasat kalpa kānokahe ! śāta kumbha dyute ! sādhu
kumbha stute ! he sarasvatsute ! yogi hr̥ddurgrahākāra madhye !
mahā bhogi madhye śayā dhīśa vakṣa sthalāvāsa śīle'khilāśāsya
līle ! kalā puṣkale ! mañju śīñjāna mañjīra cañcatpade ! kiñca
kañjatpade ! sarva saṃpatprade |

dvitīya caraṇaḥ

kamitururasi kaustubhābhā parīvāha bālātapodāra pādāravinda
prabhe ! pāhi padme śubhe ! padma saṃlāñchite pratta

sadvāñchite! bhaktalokāñcite! veda vedānta vedye'nya
durnigrahodīrṇa daurgatya vaidye'navadye! vadhūmātra
duṣprāpa sadrūpa dheye! jagatpāvayannāma dheye! hare
rūpadheyānu rūpe! dṛśā nirjita trasta sadrūpa dheye!
vapuśśobhayā'dho bhavajjāta rūpe'ti lāvaṇya rāmā samājābhi
rāme! rame! mañju kañjat sphurat pāṇi pātho ruhe!
baṃbhramadbambhara preyasī pālikāmoha viśrāṇana
prakriyaikāgra puñkhānu puñkhānu dhāvat kaṭākṣa pravāhe!
mṛṇāla prati sphardhi bāhe! lalāṭe lasaccitrakī cakrita
nyañkunābhe! sudhāyāssanābhe'nubhāvātulā viprabhāsvattulā
koṭi yukte'mṛta syandi sūkte! abhivandāru mandāra santāna
śākhe! viśākheśa lokeśa meghe śayānādi
nānādivaukobhirārādhite bhāratī vandite pārvatī nandite
vāsavī sevite kā samā devite\

tr̥tīya caraṇaḥ

ayi janani dayā sudhāsāra saṃplāvitāpāṅga
saṃbhāvitoyastvayāvāsa bhūmiḥ śriyā'nanya sādharmaṇī
bhūtayā''śliṣyate tāvadadhyuṣyate tadgr̥hadvāra mudyanmadaira
drivatbandhurairapyudañcan marudbāndhavaiḥ
saindhavairamaśuman maṇḍalī nandanaiḥ syandanaiḥ pattibhiḥ
prāptasampattibhirvismṛtā pattibhiḥ saṃhatirvairiṇām tena
sañjīyate! jāyate tadviśāṃ prāṇanam kānanam tasya
cedānanam bhāratī mañju bhadraśanaṃ śāsanam tasya cet
sarvasarvaṃ sahādhīśa cūḍāyate! tadvaśī bobhavītyurvaśī
bhūyate tatparī rambha saṃrambhayā raṃbhayā! vāhanam tasya
cairāvato vāthavā vārido gīyate tadyaśassarva hāhādi gandharva
vargairalam puṣkalam tadyaśassrotasā sarvadig pūryate tasya
sidhyanti nānāpumarthāḥ vinā tena ke vā samarthā janāḥ kiṃ
paraṃ varṇyate yattavā pāṅgato viśvametaccara sthāvarākāra
madhyedhate pāhi padmālaye pāhi padmānane! pāhi kāruṇya
sindho! namaste samastepsitārtha pradānaikatānaika haste!
muhuste punaste namaste samaste namaste namaḥ\

sāmādi śruti ghoṣitātma vibhavā hemāra vindāsanā
dhāmādhaḥ kṛta divya kāñcanaruciḥ somābhi rāmānanā\
rāmā śārṅgadharasya komala latā nāmāstu bhūmau satām
sīmā sadguṇa sampadānavirata kṣemāya bhāmā maṇiḥ ||

*patyuh prabhāvalayi kaustubha vaijayantī
śrīvatsabhūṣaṇa muraḥ paribhūṣayantī |
dugdhāṃburāśi kulamaṅgala vaijayantī
śrī komālāstu satataṃ suguṇairjayantī ||*

|| iti śrī komalā daṇḍakam sampūrṇam ||

*kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*